

ಮಂಗಳೂರಿಗೆ ಸಂಸಜ್ಜಿತ ಬಸ್ ನಿಲ್ದಾಣ

ರಬ. ಶ್ರೀ. ಎಂ. ಇದಿನ್ಬು (ಉಳ್ಳಾಲ).—ಮಾನ್ಯ ಸಾರಿಗೆ ಮತ್ತು ವಸತಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಮಂಗಳೂರಿನಲ್ಲಿ ಸಂಸಜ್ಜಿತ ಬಸ್ ನಿಲ್ದಾಣ ಮತ್ತು ಕಛೇರಿ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ, ಇಲ್ಲಿಗೆ ಸಂಸಜ್ಜಿತ ಬಸ್ ನಿಲ್ದಾಣ ಮತ್ತು ಕಛೇರಿಯ ಕಟ್ಟಡ ಯಾವಾಗ ನಿರ್ಮಾಣವಾಗುವುದು ?

(ಇ) ಇದಕ್ಕೆ ಸ್ಥಳ ಆಯ್ಕೆ ಆಗಿದೆಯೇ, ಹಾಗೂ ಕಾರ್ಯ ಕೈಗೊಳ್ಳಲಾಗಿದೆಯೇ ?

(ಈ) ಸರ್ಕಾರದವರಿಗೆ ಈಗಿರುವ ಬಸ್ ಕಛೇರಿಯಲ್ಲಿ ಅನೇಕ ಕಾಲದಿಂದ ದೂರವಾಣಿ ಕೂಡ ಇಲ್ಲದಿರುವುದರಿಂದ ಜನರಿಗಾಗುವ ತೊಂದರೆ ಗೊತ್ತಿದೆಯೇ, ಹಾಗಿದ್ದಲ್ಲಿ ಅಲ್ಲಿಗೆ ದೂರವಾಣಿ ಸೌಲಭ್ಯ ವನ್ನೂ ಒದಗಿಸಲಾಗುವುದೇ ?

ಶ್ರೀ ಪಿ. ಜಿ. ಆರ್. ಸಿಂದ್ಪಾ (ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಗಳು).—

(ಅ) ಬಂದಿದೆ.

(ಆ) ಸೂಕ್ತವಾದ ಸ್ಥಳವನ್ನು ಈಗಾಗಲೇ ವಶಪಡಿಸಿಕೊಳ್ಳಲಾಗಿದೆ. ಮತ್ತು ಸಂಸಜ್ಜಿತ ಬಸ್ ನಿಲ್ದಾಣದ ನಿರ್ಮಾಣ ಕಾರ್ಯವು ಜನವರಿ ೧೯೮೨ ರಲ್ಲಿ ಪ್ರಾರಂಭವಾಗಿದೆ. ನಿರ್ಮಾಣ ಕಾರ್ಯವು ಅಕ್ಟೋಬರ್ ೧೯೮೩ರಲ್ಲಿ ಪೂರ್ಣವಾಗಲಿದೆ.

(ಇ) ದೂರವಾಣಿ ಸೌಲಭ್ಯವನ್ನೂ ಒದಗಿಸಲಾಗಿದೆ.

ಹಾನಗಲ್ ಬಸ್ ಡಿಪೋಗೆ ಭೂಮಿಯನ್ನೂ ಸ್ವಾಧೀನಪಡಿಸಿಕೊಳ್ಳುವುದು

೨೬. ಶ್ರೀ ಸಿ. ಎಂ. ಉದಾಸಿ (ಹಾನಗಲ್).—ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಹಾನಗಲ್ಲಿನ ಬಸ್ ಡಿಪೋಗೆ ಜಮೀನನ್ನು ಸ್ವಾಧೀನ ಪಡಿಸಿಕೊಳ್ಳಲಾಗಿದೆಯೇ ?

(ಆ) ಹಾಗಲ್ಲದಿದ್ದಲ್ಲಿ, ಅದಕ್ಕೆ ಕಾರಣವೇನು ?

(ಇ) ಸದರಿ ಜಮೀನನ್ನು ಯಾವಾಗ ಸ್ವಾಧೀನ ಪಡಿಸಿಕೊಂಡು ಕಾರ್ಯ ಪ್ರಾರಂಭಿಸಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿಂದ್ಪಾ (ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಗಳು)

(ಅ) ಇಲ್ಲ.

(ಆ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಗೆ ಹಾನಗಲ್ಲಿನಲ್ಲಿ ಡಿಪೋ ತೆರೆಯಲು ಅವಶ್ಯಕತೆ ಯಿಲ್ಲವೆಂದು ಕಂಡುಬಂದಿದೆ.

(ಇ) ಉದ್ಭವಿಸುವುದಿಲ್ಲ.

ಗೋಕಾಕ್ ನಗರದಲ್ಲಿ ಚಿಕ್ಕ ಕೈಗಾರಿಕೆಯನ್ನೂ ಸ್ಥಾಪಿಸುವ ಬಗ್ಗೆ

೨೭. ಶ್ರೀ ಎಂ. ಎಲ್. ಮುತ್ತಣ್ಣವರ್ (ಗೋಕಾಕ್).—ಮಾನ್ಯ ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಗೋಕಾಕ್ ನಗರದಲ್ಲಿ ಚಿಕ್ಕ ಕೈಗಾರಿಕೆಯನ್ನೂ ಸ್ಥಾಪಿಸಲು ಯೋಜನೆ ಸರ್ಕಾರದವರ ಮುಂದಿದೆಯೇ ?

(ಆ) ಹಾಗಿದ್ದಲ್ಲಿ, ಹೆಣ್ಣು ಮಕ್ಕಳಿಗೆ ಉದ್ಯೋಗ ಸಿಗುವಂಥ ಕೈಗಾರಿಕೆಯನ್ನೂ ಸ್ಥಾಪಿಸಲಾಗುವುದೇ ?